

AVVIŻI

1. Il-laqgħat li jmiss se jsiru kif ġej:
Il-Ħadd 3 u 17 ta' Jannar 2016 fit-3.00p.m.
Il-Ħadd 7 u 21 ta' Frar 2016 fit-3.30p.m.
Il-Ħadd 6 u 20 ta' Marzu 2016 fl-4.00p.m.
Il-Ħadd 3 u 17 ta' April 2016 fil-5.30p.m.
2. Dawk li qalghu xi grazzja huma mhegġa li jiktbulna l-grazzja u jaqhtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefown. **Grazzji mingħajr isem shih, indirizz u numru tat-telefown ma jġux ikkunsidrati.** Jekk ma tkunux tridu li jidher isimkom fuq il-fuljett dan ma jġix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċċertifika l-fejqaq tagħkom.
3. Inhegġu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, 6, Sqaq Nru. 2, Triq il-Kbira, Siġġiewi, SGW 1320 jew email fuq ourladyofconsecration@gmail.com.
4. Min hu nteressat li jkun jaf aktar dwar il-ġrajjet tal-Girgenti infakkrukom li matul is-snin ġew ippubblikati seba' kotba bil-Malti kif ukoll bl-Ingliż. **Għandna wkoll id-DVD "Ix-Xejn Ahjar Minni" dwar il-hajja ta' Ġuza u l-messaġġ tal-Girgenti u DVD ieħor "Nitolbu ma' Marija" li jinkludi r-rużarji b'lehen Ġuza Mifsud.** Dawn il-kotba u DVDs jistgħu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.
5. Wiehed jista' jakkwista wkoll santi bit-talba ta' interċessjoni ta' Ġuza Mifsud (bil-Malti u bl-Ingliż) kif ukoll domni, *keychains*, *DVDs* u kuruni bix-xbieha tal-Madonna tal-Konsagrazzjoni. Dawn jinkisbu biss mill-Girgenti jew inkella mingħand xi membru tal-Kumitat.
6. L-indirizz tal-website tal-Moviment Madonna tal-Konsagrazzjoni huwa dan li ġej: www.ourladyofconsecration.org
7. Facebook: Madonna tal Konsagrazzjoni u Youtube: Guza Mifsud

DIKJARAZZJONI: Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 105

Jannar 2016

JITQASSAM BLA HLAS



Ġuza Mifsud (fin-nofs) fi tfulitha flimkien ma' ommha Nikolina Mifsud (lemin)

Il-Kumitat Moviment Madonna tal-Konsagrazzjoni
jixtieq iwassal l-isbaħ xewqat tiegħu
għas-sena 2016
lill-membri kollha tal-Moviment,
lill-qarrejja ta' dan il-fuljett,
lill-Maltin u l-Għawdxin kollha u 'l proxxmu kollu.
Mulej ibgħat il-paċi Tiegħek fuq id-dinja kollha,
għaqqad il-ġnus f'imħabbtek u
aqti s-serħan lil min qiegħed ibati.

INSIRU NAFU AKTAR LIL ĠUŻA MIFSUD (IT-TIELET PARTI)

Nhar ta' Hadd man-nannu

Ġuża tirrakkonta illi nhar ta' Hadd in-nannu tagħha kien jiġbor lil membri tal-familja tiegħu kif ukoll, “kienu jingabru ta' rziezet u jgħidilna r-rużarju u meta kien jgħid ir-rużarju dan in-nannu flok li kien jgħid, 'Għar-ruħ ommi u missieri' kien jgħid, 'Mulej, għar-ruħ ommi kif tinsab quddiemek fil-preżenza Tiegħek fid-dinja l-oħra.' Ma kienx jgħid *requiem aeternam* jew Mulej aqthom il-mistrieħ ta' dejjem, imma kif jinsabu huma quddiemek... kien jgħidu hafna twil ir-rużarju tant li missieri ġiet li raqad... u tant kien jgħidilna stejjer sbieħ.”

Ommha Nikolina – kif rabbiet lil Ġuża

Dwar it-trobbija tagħha minn ommha, kitbet dan li ġej f'ittra ndirizzata lil Qdusija Tiegħu il-Papa Gwanni Pawlu II fit-30 ta' Mejju 1984: “Jiena kont is-seba' waħda wara sitt aħwa. Ommi dejjem kienet iżżommni ma' djulha u lili ma' kienet tafdan mkien. U jiena lil ommi tant imradtilha u ommi kienet tghidli personali, “inti iż-żghira nett u nhobbok hafna u ma nafx kif għandi din il-ġibda lej.” Jiena kont ngħidilha, “Ma, ta' din id-dinja kollu mhu xejn, u kull ġibda għandha tkun lejn Alla.” Imma ommi kienet tibza l-aktar għal ruhi biex jiena ma nittebba b'xejn. U dan ommi kienet tagħmlu miegħi bl-akbar reqqa.

U l-ghaziża ommi hallietni u mietet ta' wiehed u tmenin sena. Lili hallietni ta' tnejn u erbghin sena, jiġifieri kont xebba magħmula. U jiena wara l-mewt t'ommi bkejtha u mradt u dak li għallmitni ommi, għadu fija sallum illi għandi wiehed u sittin sena. Jiena, dak li għallmitni ommi, għall-grazzja t'Alla ma insejt xejn: umilta', onesta', imħabba. Jiena ommi qatt ma għallmitni affarijiet tan-natura, affarijiet tad-dinja, affarijiet illi jiskandalizzaw. Dan ommi qatt ma urietni b'xejn u ta' dan ommi qegħda tithallas tiegħu.

Dan qaltli bih l-ghaziża Ommi Marija tal-Konsagrazzjoni. Hija qaltli, 'Għandek għalfejn tiringrazzja lil Alla għat-trobbija li rabbietek ommok, f'tant għozza u li kont moħbija mid-dinja u għadek, u hekk irridek tibqa' tagħmel, li tinheba mid-dinja.'”

F'messaġġ ieħor tghid hekk: “Issa ha ngħidilkom ftit mit-tbatijiet li kienet tbatni ommi halli ma noqgħodx ingiba fit-tul. Jiena ma nafx kemm għamilt li nsum ir-randan kollu u fir-Randan ommi mhux laħam biss ma kinetx thallina nieħdu imam lanqas ġobon jew bajd. Allura jiena kont

inkun naħdem ma ħuti u ma missieri u huma kienu jmorru r-razzett u jien ma kontx immur ir-razzett biex niekol, allura kellha borma żghira iġġibli ftit minestra u iġġibli żewġ listi hobz bil-kunserva u ż-żejt biex jiena nkompli x-xogħol tiegħi għax filgħaxija kont inkun irid noħroġ kmieni biex nipprepara l-familji għall-konsagrazzjonijiet. U x-xogħol tiegħi imbagħad ir-razzett miskina kienet tieħdu hija...”

Ġuża tkompli tghid “Dak li nista' ngħid jiena fuqek ma, kemm għamilt magħna ma, kemm għamilt miegħi ma, kemm għamilt biex trabbini sewwa ma. Kemm għintni biex l-appostolat li qed nagħmel tal-Madonna, dan l-appostolat tal-Madonna ma kemm għintni fih meta kien għadek hajja. Tismagħni nibki fil-lożor u ma kontx ngħidlek. Aħfirli ma, għax kont nieħu gost b'dak il-kliem jien li kienet tghidli l-Madonna imma jiena kont nobdi lid-Diretturi tiegħi hu għax kienu jgħiduli, “Għalissa tghidx u mbagħad ngħidu aħna meta jsir il-ħin.” Jisgħobini ma li ma għidtlek xejn fuq is-Sinjura tal-Ħajja, imma s-Sinjura tal-Ħajja qegħda tatihulek issa ma, għax qegħda fejnha, qegħda tatiha hafna glorja għal dak li qegħda nirrifletti bil-miżerja tiegħi jiena għax jiena dejjem ngħid li x-xejn aħjar minni.

Dak li nista' ngħid fuqek ma, kemm rabbejtni sewwa. Darba ġie t-tabib jarha u kienet bħalma għidtilkom u qalilha, “Nehhi naqra dak il-ġlekk minn fuqek din is-sħana kollha.” Qaltli, “Le, ma nnehhihx minn fuq il-ġlekk għax għandi lil Ġuża. Ma rridx nagħtiha skandli lil Ġuża.” Jekk tiġi llum, ma jekk tiġi llum kemm tara affarijiet diżonesti ma u inti lanqas il-ġlekk ta' fuq ma ridt itneħhi biex ma tatix eżempjuhażin lili. Nirringrazzjak ta' dan, talli rabbejtni daqshekk tajjeb ma, ma, kemm nixtieq li ngħajjat ma u twegibni, “Hawn Ġuż” għax meta kont ngħidlek, “Ma, illum ma niflahx,” kont tghidli, “Ġuż, Binti illum tithabatx oqgħod fis-sodda, oqgħod ha ndur bik jiena.” Ma kemm dort bija, ma kemm għamiltli affarijiet...”

Xogħol Ġuża fil-Girgenti

Ġuża qalet kemm-il darba li sa mill-eta tenera ta' tliet snin hija kienet diġa tterraq lejn il-Girgenti sabiex taqdi lil tal-familja. Hija tghid: “Jiena kont hemm fuq nirgħa n-ngħaġ, nagħlef il-bhejjem li kellu missieri, skużi, minn kollox kellna aħna għax konna foqra u miskina ommi kienet trabbi minn kollox, minn kollox kellna aħna, per eżempju kellna l-baqar, kellna skużawni l-majjali, ommi kienet trabbi t-tiġieg, dundjani, papri, kollox kont nieħu ħsieb jiena. Dak li kont naf nagħmel hemm fuq jiena...”

Iżda qabel ma kienet toħroġ mid-dar tas-Siġġiewi biex tmur il-Girgenti, hija tghid “kont inrodd erba' darbiet is-salib biex meta niltaqa' man-nies

ma kontx noqgħod inrodd is-salib. Mid-dar sa' hdejn l-erwieh ta' Ta' Brija kont ngħid hames posti rużarju; minn Ta' Brija sat-Troll kont nagħmel visti lil Ġesu Sagramentat u mbagħad mit-Troll il quddiem kont nagħmel meditazzjoni fuq il-Via Sagra, l-aktar fuq kemm bata Kristu. Meta kont niltaqa' ma karozzi jew karettuni, anka jekk kienu jkunu tal-ġirien qatt ma kont nirkeb; kont nippreferi nbati bil-vjeġġ u sabiex inkun nista' nitlob. L-akbar biċċa raba' kienet tal-Girgenti, iżda barra minn hemm kellna ftit raba ieħor f'Ta' Juta, aħna ngħidulu x-Xagħra. Jiena hemmhekk ukoll kont immur naħdem ma' missieri. Ommi kienet toqgħod ir-razzett issajjar u missieri kien imur bil-baqra quddiem u jien kont immur warajh biex fir-radda tal-baqra niżra l-patata jew il-ful."

Fil-laqgħa tal-Kumitat tat-12 ta' Mejju 1992 Ġuża qalet hekk: "Ommi kienet fejn dak it-taraġ, huma u telgħin fuq il-bejt kellna banju m'għadnix nużawh għal hasil tal-hwejjeġ u kienet iżzommu hemm il-banju fejn il-ħatab biex insajru u kien ikollha biċċa hadida oħra u kienet tħabbatha mal-banju, tagħmilli s-sinjal biex jiena lill-missieri inċedilu l-animali ta' fuq il-qiegħa u jiena ngħidlu, "jiena għad irrid immur ir-raħal missier. Jiena daqshekk nista' noqgħod," meta nisma' l-hoss t'ommi. Jiena missieri kien jagħmel tliet dawriet bil-baqar."

Tiela' u niezla bil-mixi

Iżda x-xogħol ta' Ġuża ma kienx biss fir-raba iżda kif qalet waqt laqgħa fil-Girgenti: "Kont niehu żewġ toroq kuljum, minn hawn għas-Siġġiewi, u mis-Siġġiewi għal Girgenti. Hawn ommi kienet tittawwalli minn ġo dik it-tieqa, ara sewda faħam, qegħdin tarawha? U kienet tgħidli, "Binti, imxi bil mod ħa tasal kmieni u għoqod attentat, tirkeb ma ħadd." Jien kont inbati jien ta, kont intella' xi erba', hames ħobżiet fuq rasi..."

... Kellna t-tut u kienu jaqtgħuli t-tut u ninzel bih is-Siġġiewi u nerga' nitla biex nidres ma' missieri fuq il-qiegħa. Allura b'daqshekk kien diżunur? Kont inbati ħafna u kont naqdi anka l-missjoni tal-Mulej jiena, għax meta kont immur ir-raħal, kont immur inħabbat bieb, bieb, kont nagħmilha ta' tallaba u ngħidilhom, "Tridu tagħmlu l-konsagrazzjoni nhar il-ħadd?" U mmur għand il-Father, qiegħed hawn prezenti jew ieħor, u niżżik ħajr lil Alla l-imbieriek saru dawk il-familji konsagrati kollha."

Fil-laqgħa tat-3 ta' Lulju 1994 hija tgħid li ħuwha qalilha li hi kienet l-aktar waħda mill-aħwa li batiet għaliex waqt li huma kienu f'nofsinhar jieklu l-minestra li tħejjilhom ommhom, hi kien ikollha tinzel is-Siġġiewi bit-tut. Tirrakkonta li kien ikollha erba' qwieleb bit-tut, jagħmluhomlha fl-ixkejjer, tnejn iżzommhom wara daharha u tnejn l-oħra f'idejha filwaqt li fl-istess ħin kienet iżzomm il-kuruna f'idejha u tgħid ir-rużarju matul it-triq.

Tinqabad fix-xita

Mhux l-ewwel darba li nqabdet fix-xita. Fis-seduta tal-Kumitat tat-13 ta' Marzu 1996 hija qalet: "Niftakar darba iltqajt ma hija kont hdejn l-erwieh ta' Ta' Brija, qalli, "Oħt fejn sejra imxarba qisek fellus? Għandek x'tilbes ir-razzett?" Għidtlu, "Ma għandix." Dik kienet waħda kbira ta għax imbagħad imradt naqra. U mort u miskina, ommi l-hobż għamlitu għat-tiġieġ għax kien ilma, jiġifieri ara kemm ixxarabt..."

Ommha kienet tagħtiha two and six

Bħala apprezzament għax-xogħol li kienet tagħmel tgħid li ommha kienet tagħtiha xi ftit flus. Fil-laqgħa ta' l-4 ta' Ottubru 1992 tgħid hekk: "jiena fil-passat ommi kienet tagħtini *two and six* (circa tmienja u għoxrin euro cent) fil-ġimgħa. Kienet tgħidli, "għax jekk għandhom ħutek irid ikollok int ukoll." Kont irrid immur il-Belt, għax kelli l-laqgħat hu, kont immur l-Istitut Kattoliku u kont infaddal minnhom għall-missjoni."

Ikompli f'ħarġa oħra.
Sylvana Spiteri LL.D

KONSAGRAZZJONI TAL-FAMILJI LILL-QALB IMQADDA TA' ĠESU U L-QALB BLA TEBGĦA TA' MARIJA

Ġuża Mifsud kienet magħrufa ma' ħafna Siġġiwien għall-ammont kbir ta' familji li kienet hejjiet sabiex jagħmlu l-konsagrazzjoni tal-familja tagħhom. Dawk li jixtiequ jagħmlu l-konsagrazzjoni tal-familja waqt li laqgħa ta' Mejju 2016 huma ġentilment mitluba jgħaddulna d-dettalji tagħhom: email: ourladyofconsecration@gmail.com jew Facebook (Madonna tal-Konsagrazzjoni) jew ittra f'6, Sqaq 2, Triq il-Kbira, Siġġiewi jew ikellmu lill-membri tal-Kumitat.

TALBA

Sinjur Alla ta' l-Eżerċiti ixhet il-harsa tiegħek fuqi, twarrabx idejk minni u zommi dejjem marbut/a mal-volonta' mqaddsa tiegħek.

Mulej, nadurak, imbiek u nfaħħrek u filwaqt li niżżik ħajr tad-doni u l-grazzji li inti tajt lil Guża Mifsud, nitlobok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen. *Glorja lill-Missier...*

RINGRAZZJAMENT

Il-Kumitat Moviment Madonna tal-Konsagrazzjoni jirringrazzja lil dawk il-qarrejja li jibgħatu xi donazzjoni sabiex itaffu ftit mill-ispejjeż ta' dan il-fuljett. Għalkemm il-Fuljett jitqassam bla hłas imma l-ispejjeż tal-istampar u tal-posta huma sostanzjali u għaldaqstant kull donazzjoni hija ferm apprezzata. Inwegħdu t-talb tagħna lil dawn il-benefatturi. Il-Mulej iberrikkom, il-Madonna iżzommkom taħt il-protezzjoni tagħha u Ġuża Mifsud tinterċedi għalikom fil-bżonnijiet tagħkom.

L-ASSEMBLEA ĠENERALI

L-Assemblea Ġenerali li tiltaqa' kull tliet snin sabiex taħtar kumitat ġdid saret waqt il-laqgħa ta' talb ta' l-20 ta' Settembru 2015 fil-Girgenti.

Wara li ntqal ir-rużarju u t-talba tal-Madonna tal-Konsagrazzjoni, inqraw il-minuti ta' l-Assemblea Ġenerali ta' qabel li kienet saret fis-16 ta' Settembru 2012. Imbagħad il-President tal-Kumitat, il-Perit Philip Azzopardi, qara r-rapport amministrattiv li fih ta dettalji dwar il-hidma tal-Kumitat fis-snin 2012 sa 2015. Wara kien imiss lil Dr. Sylvana Spiteri, il-Kaxxiera tal-Moviment, li qrat ir-rapport finanzjarju għall-istess perjodu. Peress li tefgħu in-nomina tagħhom għaxar persuni, kif stabilit fl-istatut, ma kienx hemm il-ħtieġa li ssir elezzjoni. Dawn kienu l-Perit Philip Azzopardi, Charles Catania, Doris Catania, Kolina u Rosario Psaila, Alfred Micallef, Rose Piccinino, Dr. Sylvana Spiteri, Louis Xuereb u Daniela Zammit.

Il-laqgħa mbagħad kompliet biċ-ċerimonja tal-qanpiena u talb ieħor.

L-ewwel laqgħa tal-Kumitat il-ġdid saret il-Ħamis 8 ta' Ottubru 2015. Fil-bidu tal-laqgħa Philip Azzopardi u Sylvana Spiteri ġew rikonfermati bħala President, Segretarja u Kaxxiera rispettivament.

Nitolbu lkoll għal dan il-Kumitat sabiex jaħdem bis-shiħ għall-akbar gloriya tal-Mulej u sabiex is-sigra li hawlet Ġuża Mifsud għad-unur ommna Marija tkompli tikber u tagħti frott bnin.

Il-Kumitat jirringrazzja lis-Sinjura Carmen Garzia għall-hidma twila tagħha ta' tmintax-il sena bħala membru fil-Kumitati preċedenti u jawgura li tkompli tagħti s-servizz tagħha waqt il-laqgħat ta' talb fil-Girgenti u skont kif meħtieġ.

GRAZZJI MAQLUGĦA

N.N. mill-Qrendi bagħtet dan ir-rapport fi Frar 2015:

“Nixtieq naqsam miegħek dak li għaddej minnu din il-ġimgħa.

Nhar il-Ħamis li għadda kont hierġa għax-xogħol u ħadt l-aħħar tarġa ħazin. Ma stajtx immis sieqi mal-art u mort il-klinika tal-Mosta fejn qaluli li qtajt il-ligaments. Kulħadd qalli li ha ndum inbati bihom u li ha nkun muġġhuha ħafna.

Il-lejl ta bejn il-Ħamis u l-Ġimgħa ma stajtx norqod bl-uġieħ li kelli. Kull pożizzjoni li ppruvajt nagħmel sieqi fiha kien kollu ta' xejn għax l-uġieħ kien immens.

Għamilt lejl nitlob lill-Madonna tal-Konsagrazzjoni biex tgħaddili sieqi. Nista' ngħid li l-bierah imxejt fuqha u saħansitra bil mod il-mod irnexxieli mmur nixtri bil-mixi. Illum qegħda nimxi sew u nista' ncaqlaqha normali, għalkemm xi ftit tal-uġieħ għad hemm. Ta' madwari baqgħu skantati kif f'temp ta' jumejn imxejt fuqna.

Ma naħsibx li min hadli l-X ray ha żball imma nemmen li l-Madonna semgħet talbi. Grazzi Madonna talli smajt talbi, dejjem tkun imfahħra.”

T. C. minn Hal-Tarxien kitbet dan ir-rapport f'Mejju 2015:

Qed niktiblek din l-ittra biex naqsam miegħek il-grazzja li l-familja tiegħi rċeviet bl-interċessjoni tal-Madonna tal-Girgenti u ta' Ġuża Mifsud.

F'Lulju li għadda, ir-raġel tiegħi kien f'qagħda kritika ħafna fis-sessjoni tal-kura intensiva tal-isptar. Wara tliet operazzjonijiet f'rasu u li saru viċin ħafna ta' xulxin, żewġi kien intilef minn sensih u dam għaxart ijiem fit-taqsim tal-I.T.U.

Matul dan iż-żmien, jiena tlabt ħafna u kontinwament lill-Madonna tal-Konsagrazzjoni u lil Ġuża Mifsud. Nixtieq nirrimarkali xi jiem wara li jiena għamilt dan it-talb, żewġi reġa fetah għajnejh u beda jagħmel progress kuljum. Beda jagħrafna, jiftakar u jkellimna. Filfatt ftit ġranet wara hareġ mill-I.T.U. u baqa' jagħmel progress, kemm fiż-żmien li kien l-isptar għat-terapija kif ukoll meta ġie lura d-dar. Minn dak iż-żmien 'l hawn reġa għamel xi testijiet u kellu riżultati positivi.

Illum għaddew għax xhur eżatt minn meta żewġi daħal l-isptar l-ewwel darba u nirringrazzja lil Alla li bl-interċessjoni tal-Madonna tal-Girgenti u ta' Ġuża Mifsud, illum żewġi reġa għandu hajja normali kif kien qabel ma kellu l-incident.

Qed naqsam din l-esperjenza magħkom biex il-Madonna tal-Girgenti u Ġuża Mifsud jibqgħu magħrufa u permezz tagħha aktar nies jersqu lejn Alla. Nirringrazzja lill-Madonna għal din il-grazzja kbira.